

”اقبالیات شورش“

مفکر پاکستان علامہ محمد اقبال کے شارجین اور بیروکاروں میں آغا شورش کا شیریٰ کا مقام بہت بلند ہے۔ انہوں نے نہ صرف اقبال کی شخصیت، کلام اور افکار سے نئی نسل کو متعارف کرایا بلکہ اقبال کے نام کو اپنے اپنے غلط افکار کے لیے استعمال کرنے والوں کا بھی زندگی بھر تھا قب کیا۔ ہمارے فاضل دوست مولانا مشتاق احمد مدرس جامعہ عربیہ چنیوٹ نے آغا شورش کا شیریٰ کی تحریروں کو کھنگال کرائیں میں سے علامہ اقبال کے بارے میں ان کی منتخب تحریروں کو مرتب کیا ہے جو آج کے دور کی اہم ضرورت تھی۔

احرار فاؤنڈیشن پاکستان کی شائع کردہ اس مجلد کتاب کے صفحات ۱۳۸۲ اور قیمت ۱۶۰ روپے ہے۔ اسے مذکورہ بالا پتہ سے طلب کیا جا سکتا ہے۔

”خطبات بیگلور“

یدار العلوم ندوۃ العلماء لکھنؤ کے استاذ حدیث حضرت مولانا سید سلمان حسین ندوی کے خطبات سیرت کا مجموعہ ہے جو انہوں نے بیگلور میں جناب نبی اکرم ﷺ کی سیرت طیبہ اور تعلیمات کے مختلف پہلوؤں پر ارشاد فرمائے۔ صفحات: ۲۰۸ مجلد۔ قیمت: ۲۰ روپے۔ ملنے کا پتہ: مکتبہ ندویہ، پوسٹ بکس ۹۳، ندوۃ العلماء، لکھنؤ، اٹلیا

ماہنامہ ”القاسم“ (تذکرہ وسوانح مولانا سید سلیمان ندوی)

جنوبی ایشیا کی علمی و سیاسی دنیا میں حضرت مولانا سید سلیمان ندوی کی شخصیت تعارف کی محتاج نہیں۔ جامعہ ابو ہریرہ، خالق آباد نو شہر کے سربراہ مولانا عبد القوم حقانی نے حضرت السیدؐ کے وفا و فکار پر ماہنامہ ”القاسم“ کی خصوصی اشاعت کا اہتمام کیا ہے جس میں حضرت رحمہ اللہ تعالیٰ کی حیات و خدمات کے اہم پہلوؤں کا احاطہ کیا گیا ہے۔ یہ مجلد نمبر ۲۵۶ صفحات پر مشتمل ہے اور اس کی قیمت درج نہیں ہے۔

”قرآن پاک کا مطالعہ کیسے کیا جائے؟“

مفکر انقلاب حضرت مولانا عبد اللہ سندهؒ بر صغیر میں آزادی کی جدوجہد کے ساتھ ساتھ قرآن فتحی کی تحریک میں بھی حضرت شاہ ولی اللہ دہلویؒ اور شیخ الہند حضرت مولانا محمود حسن دیوبندیؒ کی جماعت کے اہم مفکر اور راهنماء ہیں اور بعض تفرادات کے باوجود قرآن فتحی کی جدوجہد میں ان کی حیثیت مسلمہ ہے۔ ان کا گراں قدر مقالہ ”قرآن کریم کا مطالعہ کیسے کیا جائے؟“ سندھ سا گرا کادی، ۲۱، عزیز زمکیٹ، اردو بازار لاہور نے شائع کیا ہے جس کے صفحات ۱۱۲ اور قیمت ۲۰ روپے ہے۔